



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

---ແຜຣ0000ຂຂລ---

ສໍານັກງານ ນາຍຝລັດຖະມົນຕີ

ເລກທີ..... 38/ນຍ

ນະຄອນຫຼວງ ວຽງຈັນ, ວັນທີ ..ຂໍ.I.02.2008

ດຳລັດ

ວ່າດ້ວຍ ກອງທຶນ ພັດທະນາ ປ່າໄມ້ ແລະ ຂັບພະຍາກອນ ປ່າໄມ້

- ອີງຕາມກົດໝາຍ ວ່າດ້ວຍ ລັດຖະບານ ແຫ່ງ ສປປ ລາວ ສະບັບເລກທີ 02-03/ສພຊ, ລົງວັນທີ 6 ພຶດສະພາ 2003.
- ອີງຕາມ ມາດຕາ 47 ຂອງ ກົດໝາຍ ປ່າໄມ້ ສະບັບ ເລກທີ 01-96, ລົງວັນທີ 11 ຕຸລາ 1996 ກ່ຽວກັບ ກອງທຶນ ພັດທະນາ ປ່າໄມ້ ແລະ ຂັບພະຍາກອນ ປ່າໄມ້.
- ອີງຕາມ ການສະເໜີ ຂອງລັດຖະມົນຕີ ວ່າການ ກະຊວງ ກະສິກຳ ແລະ ປ່າໄມ້ ສະບັບເລກທີ 0342/ກປ.04, ລົງວັນທີ 22/10/2004.

ນາຍຝລັດຖະມົນຕີ ອອກດຳລັດ :

ໝວດທີ I
ບົດບັນຍັດທີວໄປ

ມາດຕາ 1. ຈຸດປະສົງ ຂອງດຳລັດ

ດຳລັດສະບັບນີ້ ໄດ້ກຳນົດຫຼັກການ, ລະບຽບການໃນການສ້າງຕັ້ງ, ການຄຸ້ມຄອງບໍລິຫານ ແລະ ກວດກາ ກອງທຶນພັດທະນາປ່າໄມ້ ແລະ ຂັບພະຍາກອນປ່າໄມ້ ແນໃສ່ ລະດົມທຶນ ຈາກຜູ້ດຳເນີນກົດຈະການ ກ່ຽວກັບ ປ່າໄມ້ ເຊົ້າໃນ ວຽກງານ ຄຸ້ມຄອງ, ບົກປັກຮັກສາ ແລະ ພັດທະນາ ຂັບພະຍາກອນປ່າໄມ້ ເພື່ອປະກອບສ່ວນ ເຊົ້າໃນ ການພັດທະນາ ເສດຖະກິດ-ສັງຄົມ ຂອງຊາດ.

ມາດຕາ 2. ນິຍຳມໍ ຄໍາສັບ

- ກອງທຶນ ພັດທະນາປ່າໄມ້ ແລະ ຊັບພະຍາກອນປ່າໄມ້ ແມ່ນກອງທຶນ ທີ່ສ້າງຕັ້ງຂຶ້ນ ພາຍໃຕດໍາລັດສະບັບນີ້, ແນໃສ່ ສະສົມທຶນ ຈາກພາຍໃນ ແລະ ຕ່າງປະເທດ ເພື່ອນຳໃຊ້ ເຂົ້າ ສະເພາະ ແຕ່ວຽກງານ ປ່າໄມ້ຕ່າງໆ ເປັນຕົ້ນ ແມ່ນ ການປົກປັກຮັກສາ ປັງປ້ອງກັນ ແລະ ປ່າສະຫງວນ, ການປູກ, ແລະ ຜົນຟູປ່າ ເພື່ອປົກປັກຮັກສາ ແຫລ່ງນັ້ນ ແລະ ສິ່ງແວດລ້ອມ, ການປົກປັກຮັກສາ ແລະ ຂະຫຍາຍ ສັດນັ້ນ ແລະ ສັດປ່າ, ການໂຄສະນາ ອົບຮົມ ນະໂໄຍບາຍ, ລະບຽບກົດໝາຍ ແລະ ວິຊາການ ກ່ຽວກັບ ປ່າໄມ້ ແລະ ອື່ນໆ ທີ່ມີ ການພິວພັນ ເຖິງປ່າໄມ້ ແລະ ຊັບພະຍາກອນ ປ່າໄມ້, ຂຶ້ງຕໍ່ໄປນີ້ ເອັນວ່າ "ກອງທຶນ".
- ກິດຈະການປ່າໄມ້ ແມ່ນທຸກການເຄື່ອນໄຫວ ທີ່ກ່ຽວຂ້ອງກັບປ່າໄມ້ ແລະ ຊັບພະຍາກອນປ່າໄມ້ ຂຶ້ງປະຕິບັດ ຢູ່ໃນ ຫຼື ນອກເນື້ອທີ່ປ່າໄມ້ ແລະ ທີ່ດິນປ່າໄມ້ ເຊັ່ນ: ການສຳຫຼວດ, ອອກແບບ, ການປູກ, ການຝຶ່ນຟູ, ການປົວລະບັດຮັກສາ, ການພັດທະນາປ່າໄມ້, ການຊຸດຄົ້ນ, ການເຄື່ອນຍ້າຍໄມ້ ແລະ ຜະລິດຕະຜົນ ປ່າໄມ້, ການປຸງແຕ່ງ, ການປົກປັກຮັກສາ ຊັບພະຍາກອນ ປ່າໄມ້, ການປົກປັກຮັກສາ ແຫ່ງນັ້ນ, ສິ່ງແວດລ້ອມທຳມະຊາດ ກ່ຽວກັບ ປ່າໄມ້, ການປົກປັກຮັກສາ ແລະ ຂະຫຍາຍ ພັນເພີດ, ພັນໄມ້, ພັນສັດປ່າ ແລະ ສັດນັ້ນ ລວມທັງ ການຢຸດຕິ ການຖາງປ່າເຮັດໄວ່ ໄປເຮັດ ອາຊີບຄົງທີ່.
- ຄ່າພັນທະບູກໄມ້ ແລະ ເຄື່ອງປ່າຂອງດົງທິດແຫນ ແມ່ນຄ່າພັນທະ ທີ່ມາຈາກ ບຸກຄົນ ແລະ ການຈັດຕັ້ງ ທີ່ໄດ້ຮັບອະນຸຍາດ ໃຫ້ດໍາເນີນ ການຊຸດຄົ້ນໄມ້ ແລະ ເຄື່ອງປ່າຂອງດົງຕ້ອງຈ່າຍໃຫ້ລັດກ່ອນ ການຊຸດຄົ້ນ ຕາມ ອັດຕາ ຫຼືລັດວາງອອກ ໂດຍມີ ຈຸດປະສົງນຳໃຊ້ ສະເພາະ ເຂົ້າໃນ ການສຳຫຼວດປ່າໄມ້, ການຝຶ່ນຟູ ບຸລະນະປ່າໄມ້, ການປູກໄມ້, ການປົວລະບັດ ຮັກສາ ປ່າປູກ ແລະ ການປົກປັກຮັກສາ ປ່າໄມ້.
- ຄ່າບຸລະນະ ປ່າໄມ້, ທີ່ດິນປ່າໄມ້ ແລະ ຊັບພະຍາກອນ ປ່າໄມ້ ແມ່ນ ຈຳນວນເງິນ ທີ່ບຸກຄົນ ແລະ ການຈັດຕັ້ງ ໄດ້ຮັບອະນຸຍາດ ດຳເນີນ ກິດຈະການປ່າໄມ້ ຕ້ອງຈ່າຍ ໃຫ້ລັດຕາ ຫຼືລັດ ໄດ້ກໍານົດອອກ. ເງິນຈຳນວນນີ້ ໃຫ້ນຳໃຊ້ ສະເພາະ ເຂົ້າໃນວຽກງານ ການປົກປັກຮັກສາ ປ່າໄມ້, ທີ່ດິນປ່າໄມ້ ແລະ ຊັບພະຍາກອນ ປ່າໄມ້.

ມາດຕາ 3. ເປົ້າໝາຍ ຂອງ ການສ້າງຕັ້ງ ກອງທຶນ

ແມ່ນເພື່ອຮັບປະກັນ ໃຫ້ມີແຫລ່ງທຶນ ທີ່ເໝາະສົມ, ພູງຟິ, ສະໜຳສະເໝີ ແລະ ໝັ້ນຄົງ ເພື່ອນຳໃຊ້ ເຂົ້າໃນ ວຽກງານ ຄຸມຄອງ ປົກປັກ ຮັກສາປ່າໄມ້, ທີ່ດິນປ່າໄມ້ ແລະ ຊັບພະຍາກອນ ປ່າໄມ້ ດຳເນີນໄປ ຢ່າງມີປະສິດທິຜົນ ແລະ ການບໍລິຫານ ວຽກງານ ຂອງກອງທຶນ ຕາມເປົ້າໝາຍ ທີ່ໄດ້ກໍານົດໄວ້.

ໝວດທີ II

ການສ້າງຕັ້ງ ແລະ ຄຸ້ມຄອງ ບໍລິຫານ ກອງທຶນ

ມາດຕາ 4. ການສ້າງຕັ້ງ ກອງທຶນ

ລັດຖະບານ ແຫ່ງ ສປປ ລາວ ສ້າງຕັ້ງ ກອງທຶນ ພັດທະນາປ່າໄມ້ ແລະ ຂັບພະຍາກອນປ່າໄມ້ຂຶ້ນ ເພື່ອປະຕິບັດຕາມຈຸດປະສົງທີ່ກໍານົດໄວ້ ໃນມາດຕາ 47 ຂອງກົດໝາຍປ່າໄມ້

ມາດຕາ 5. ທີ່ຕັ້ງ ຂອງກອງທຶນ

ກອງທຶນນີ້ ແມ່ນ ກອງທຶນ ສະເພາະ ຫົ່ນອນໃນ ຄວາມຮັບຜິດຊອບ ຂອງ ກະຊວງ ກະສິກຳ ແລະ ປ່າໄມ້ ແຕ່ຕ້ອງມີການປະສານສົມທິບ ກັບກະຊວງ ແລະ ອົງການທີ່ກ່ຽວຂ້ອງ ຫາງດ້ານວິຊາການ ໃນການຄຸ້ມຄອງບໍລິຫານ ຂອງກອງທຶນນີ້.

ມາດຕາ 6. ການຄຸ້ມຄອງ ກອງທຶນ

ທຸກການເຄື່ອນໄຫວ ວິກາງານ ຂອງ ກອງທຶນ ຕ້ອງດຳເນີນການ ພາຍໃຕ້ ກົດລະບູບ ຂອງ ກອງທຶນ ແລະ ລະບູບກົດໝາຍ ທີ່ກ່ຽວຂ້ອງຂອງລັດ.

ໝວດທີ III

ທີ່ຕັ້ງ, ພາລະບົດບາດ, ສິດ ແລະ ໜ້າທີ່ ຂອງ ສະພາ ບໍລິຫານ ແລະ ກອງເລຂາ ກອງທຶນ

ມາດຕາ 7. ທີ່ຕັ້ງ ແລະ ພາລະບົດບາດ ຂອງ ສະພາ ບໍລິຫານ ກອງທຶນ

ສະພາ ບໍລິຫານ ກອງທຶນ ແມ່ນອົງການຈັດຕັ້ງໜຶ່ງ ທີ່ບໍ່ປະຈຳການ ຂອງກະຊວງກະສິກຳ ແລະ ປ່າໄມ້ ຫຼຸ້ງປະກອບດ້ວຍ ສະມາຊິກ ທີ່ຕາງໜ້າ ຈາກ ກະຊວງ ແລະ ອົງການ ທີ່ກ່ຽວຂ້ອງ ຕາມ ທີ່ໄດ້ກໍານົດໄວ້ ໃນ ມາດຕາ 8 ຂອງດຳລັດ ສະບັບນີ້. ສະພາ ບໍລິຫານ ກອງທຶນ ມີພາລະບົດບາດ ໃນ ການຄຸ້ມຄອງ ບໍລິຫານກອງທຶນ ໃຫ້ສອດຄ່ອງກັບລະບູບ ກົດໝາຍຂອງລັດ ທີ່ວ່າງອອກ, ເຮັດໃຫ້ປ່າໄມ້, ທີ່ດິນປ່າໄມ້ ແລະ ຂັບພະຍາກອນປ່າໄມ້ ໄດ້ຮັບການຄຸ້ມຄອງ, ປຶກບັກຮັກສາ ແລະ ນໍາໃຊ້ ໃຫ້ເກີດຜົນປະໂຫຍດສູງສຸດ.

ມາດຕາ 8. ໂຄງປະກອບ ຂອງ ສະພາ ບໍລິຫານ ກອງທຶນ

1. ທ່ານ ລັດຖະມົນຕີຂ່າວຍວ່າການ ກະຊວງກະສິກຳ ແລະ ປ່າໄມ້ ເປັນປະຫານ
2. ທ່ານ ຫົວໜ້າ ກິມປ່າໄມ້, ກະຊວງກະສິກຳ ແລະ ປ່າໄມ້ ເປັນຮອງປະຫານ

- | | |
|---|--------------|
| 3. ທ່ານ ຫົວໜ້າ ກອງສິ່ງເສີມ ກະສິກຳ ແລະ ປ່າໄມ້,
ກະຊວງກະສິກຳ ແລະ ປ່າໄມ້
ທັງເປັນຫົວໜ້າ ກອງເລຂາ ກອງທຶນ | ເປັນຮອງປະຫານ |
| 4. ທ່ານ ຫົວໜ້າ ກົມຊັບສິນ, ກະຊວງການເງິນ | ເປັນສະມາຊິກ |
| 5. ທ່ານ ຫົວໜ້າ ກົມແຜນການ, ກະຊວງກະສິກຳ ແລະ ປ່າໄມ້ | ເປັນສະມາຊິກ |
| 6. ທ່ານ ຫົວໜ້າ ກົມວາງແຜນການ ແລະ ພັດທະນາທີ່ດິນ
ສຳນັກງານນາຍົກລັດຖະມົນຕີ | ເປັນສະມາຊິກ |
| 7. ທ່ານ ຫົວໜ້າ ກົມສິ່ງແວດລ້ອມ, ອົງການວິທະຍາສາດ-
ເຕັກໂນໂລຊີ ແລະ ສິ່ງແວດລ້ອມ | ເປັນສະມາຊິກ |

ມາດຕາ 9. ການແຕ່ງຕັ້ງ ສະມາຊິກ ສະພາ ບໍລິຫານ ກອງທຶນ

ການແຕ່ງຕັ້ງ ສະມາຊິກ ສະພາ ບໍລິຫານ ກອງທຶນ ຈະມີຜົນສັກສິດໄດ້ ກໍຕໍ່ເນື້ອ ໄດ້ຮັບ
ການແຕ່ງຕັ້ງ ຢ່າງເປັນທາງການ ຈາກ ທ່ານ ນາຍົກລັດຖະມົນຕີ ໂດຍການສະເໜີ ຂອງ
ລັດຖະມົນຕີ ວ່າກ່ານ ກະຊວງ ຫຼື ປະຫານ ອົງການທຸຽບເທົ່າ ຫຼືກ່ຽວຂ້ອງ.

ມາດຕາ 10. ສິດ ແລະ ໜ້າທີ່ ຂອງ ສະພາ ບໍລິຫານ ກອງທຶນ

1. ຮັບຮອງ ເອົາກິດລະບູບ ພາຍໃນ, ແຜນການເຄື່ອນໄຫວ ແລະ ແຜນອະນຸມັດ ການ
ນຳໃຊ້ ກອງທຶນ;
2. ແຕ່ງຕັ້ງ ພະນັກງານຊ່ວຍງຸກ ໃນກອງເລຂາກອງທຶນ; ຂຶ້ນໍາ, ຕິດຕາມ, ກວດກາ
ແລະ ຕິລາຄາ ການປະຕິບັດ ວຽກງານ ຂອງກອງເລຂາກອງທຶນ;
3. ລະດົມທຶນ ຈາກ ພາຍໃນ ແລະ ຕ່າງປະເທດ ແລະ ດຳເນີນການ ໂຄສະນາ ເພື່ອແຈ້ງ
ສະພາບ ກ່ຽວກັບ ຄວາມຕ້ອງການ ຂອງ ວຽກງານ ການພັດທະນາ ປ່າໄມ້ ແລະ
ຂັບພະຍາກອນ ປ່າໄມ້ ແລະ ບົດບາດ ຄວາມຮັບຜິດຊອບ ຂອງກອງທຶນ;
4. ຮູ່ກປະຊຸມ ສະໄໝ ສາມັນ ແລະ ວິສາມັນ ຂອງ ສະພາ ບໍລິຫານ ກອງທຶນ;
5. ຕິດຕາມ ກວດກາ ແລະ ປະເມີນຜົນ ການນຳໃຊ້ ກອງທຶນ;
6. ປະຕິບັດ ຕາມກິດລະບູບ ພາຍໃນ ກ່ຽວກັບ ການເຄື່ອນໄຫວ ຂອງ ສະພາບໍລິຫານ
ກອງທຶນ;
7. ຮັບຜິດຊອບຕໍ່ຜົນສຳເລັດ ແລະ ຂັ້ນ໌ຂາດຕິກິບຍົກຜ່ອງ ໃນການຄຸ້ມຄອງບໍລິຫານກອງທຶນ
8. ລາຍງານ ກ່ຽວກັບ ການເຄື່ອນໄຫວ ວຽກງານຂອງຜົນ ຕໍ່ນາຍົກລັດຖະມົນຕີ ເປັນ
ປະຈຳ ແຕ່ລະໄລຍະ.

ມາດຕາ 11. ສິດ ແລະ ໜ້າທີ່ ຂອງ ກອງເລຂາ ກອງທຶນ

1. ເປັນເສນາທິການ ໃຫ້ແກ່ ສະພາ ບໍລິຫານ ກອງທຶນ;

2. ຄຸ້ມຄອງ ລະບົບບັນຊີ ຂອງ ກອງທິນ;
3. ສັງລວມ ແລະ ສະເໜີ ແຜນການ ນຳໃຊ້ກອງທິນ ຕໍ່ສະພາບລືຫານກອງທິນ ເພື່ອ ພິຈາລະນາ ແລະ ຮັບຮອງ;
4. ປະສານງານແລະ ຈັດຕັ້ງປະຕິບັດໝາທີ ຕາມການຂັ້ນຕໍ່ຂອງສະພາບລືຫານ ກອງທິນ
5. ສ້າງກິດລະບູບ ພາຍໃນ ກົງວັນກັບ ການເຄື່ອນໄຫວ ຂອງ ສະພາ ບໍລິຫານ ກອງທິນ ແລະ ລະບູບງານ ຄຸ້ມຄອງ ແລະ ນຳໃຊ້ ກອງທິນ;
6. ສະຫລຸບ ລາຍງານ ການເຄື່ອນໄຫວວຽກງານ ຂອງກອງທິນ ໃນແຕ່ລະໄລຍະ;
7. ສຶກສາ, ຄົ້ນຄວ້າ ວິທີການ ແລະ ມາດຕາການ ໃນ ການລະດົມທິນ ຈາກ ພາຍໃນ ແລະ ຕ່າງປະເທດ;
8. ໂຄສະນາ ເຜີຍແຜ່ ກ່ຽວກັບ ຄວາມໝາຍສຳຄັນຂອງກອງທິນ ຕ່ວຽກງານ ພັດທະນາ ປ່າໄມ້ ແລະ ຊັບພະຍາກອນປ່າໄມ້ ແລະ ບິດບາດ ຄວາມຮັບຜິດຊອບຂອງກອງທິນ;
9. ຕິດຕາມ ກວດກາ ແລະ ປະເມີນຜົນ ການນຳໃຊ້ ກອງທິນ ຂອງພາກສ່ວນຕ່າງໆ ທີ່ໄດ້ຮັບ ການອະນຸມັດ.

ໝວດທີ IV ແຫ່ງລາຍຮັບ ຂອງກອງທິນ

ມາດຕາ 12. ແຫ່ງລາຍຮັບ ຂອງ ກອງທິນ

1. ຄ່າບຸລະນະປ່າໄມ້, ທີ່ດິນປ່າໄມ້ ແລະ ຊັບພະຍາກອນປ່າໄມ້;
2. ຄ່າພັນທະ ບຸກໄມ້ ແລະ ເຄື່ອງປ່າຂອງດົງ ທິດແໜນ ;
3. ຄ່າສຳຫລວດປ່າໄມ້, ທີ່ດິນປ່າໄມ້ ແລະ ຊັບພະຍາກອນປ່າໄມ້;
4. ການປະກອບສ່ວນ ໃນການດຳເນີນ ທຸລະກິດໄມ້, ເຄື່ອງປ່າຂອງດົງ, ສັດນັ້ນ ແລະ ສັດປ່າ ຂອງ ນັກທຸລະກິດ ຫ້າງພາຍໃນ ແລະ ຕ່າງປະເທດ;
5. ການປະກອບສ່ວນ ຂອງລັດ, ບຸກຄົນ, ນິຕິບຸກຄົນ, ລວມໜູ້, ອົງການຈັດຕັ້ງ ສັງຄົມ ພາຍໃນ ແລະ ຕ່າງປະເທດ, ອົງການ ຈັດຕັ້ງ ສາກົນ ລວມທັງ ສະຖາບັນ ການເງິນ ສາກົນ ແລະ ອື່ນໆ;
6. ລາຍຮັບອື່ນໆ ລວມທັງ ດອກເບີຍ ຫລື ເງິນປັນຜົນ ຈາກການລົງທຶນ ຫລື ຖື້ນ;
7. ລາຍຮັບ ຈາກສ່ວນແບ່ງປັນຜົນກຳໄລ ຈາກການຂາຍໄມ້ ໃນ ປ່າຜະລິດ ຕາມ ດຳລັດ ຂອງນາຍົກລັດຖະມົນຕີ ສະບັບເລກທີ 59/ນຍ, ລົງວັນທີ 22/05/2002 ວ່າດ້ວຍ ການຄຸ້ມຄອງ ປ່າຜະລິດ ແບບຍືນນານ.

ມາດຕາ 13. ບັນຊີເງິນຝາກ ຂອງກອງທຶນ

ລາຍຮັບ ຂອງກອງທຶນ ຕ້ອງຮັກສາໄວ້ໃນ ບັນຊີເງິນຝາກ ຂອງກອງທຶນ ຫຼືທະນາຄານ ແຫ່ງ ສປປ ລາວ ຫລື ທະນາຄານຫຼາຍກິດ ຫຼືຖືກມອບສິດ ໂດຍພາຍໃຕ້ ການກວດກາ ຂອງກະຊວງການເງິນ ຕາມລະບຽບຄຸ້ມຄອງ ລາຍຮັບ-ລາຍຈ່າຍ ງົບປະມານແຫ່ງລັດ.

ມາດຕາ 14. ເບີ້ມາຍ ການນຳໃຊ້ເງິນ ຂອງກອງທຶນ

1. ການປົກປັກຮັກສາ ປໍາປ້ອງກັນ ແລະ ປໍາສະຫງວນ;
2. ການບູກ ແລະ ພື້ນື່ງປ່າ ເພື່ອປົກປັກຮັກສາ ແຫລ່ງນັ້ນ ແລະ ສົ່ງແວດລ້ອມ;
3. ການປົກປັກຮັກສາ ແລະ ຂະຫຍາຍ ພັນພິດ, ສັດນັ້ນ ແລະ ສັດປ່າ ເພື່ອຮັບປະກັນ ໃຫ້ນັບມື້ ນັບເພີ່ມຂຶ້ນ;
4. ການສໍາຫລວດ ປ່າໄມ້, ຫຼືດິນປ່າໄມ້ ແລະ ຂັບພະຍາກອນປ່າໄມ້;
5. ການປົກປັກ ຮັກສາປ່າໄມ້, ຫຼືດິນປ່າໄມ້ ແລະ ຂັບພະຍາກອນປ່າໄມ້ ແບບຍືນນານ;
6. ການຄື່ນຄວ້າທິດລອງ ແລະ ສົ່ງເສີມປ່າໄມ້;
7. ການໂຄສະນາເຜີຍແຜ່ກິດໝາຍ, ລະບຽບການ ແລະ ຫລັກວິຊາການກ່ຽວກັບປ່າໄມ້;
8. ວຽກງານຄຸ້ມຄອງ ບໍລິຫານ ກອງທຶນ;
9. ການປະຕິບັດ ນະໂຍບ່າຍ ຕໍ່ຜູ້ທີ່ມີຄຸນງາມ ຄວາມດີ ໃນວຽກງານ ຄຸ້ມຄອງປົກປັກ ຮັກສາ ແລະ ພື້ນື່ງບຸລະນະ ປ່າໄມ້.

ໝວດທີ V

ການກວດກາ ກອງທຶນ ແລະ ການລາຍງານ

ມາດຕາ 15. ການກວດສອບ ລະບົບບັນຊີ

ລະບົບບັນຊີ ຂອງກອງທຶນ ຕ້ອງໄດ້ຮັບ ການກວດສອບ ຕາມລະບຽບການ ກ່ຽວກັບ ການກວດສອບ ບັນຊີຂອງລັດ ຂໍ້ງດຳເນີນການໂດຍ ອີງການກວດສອບ ບັນຊີແຫ່ງລັດ ແລະ ການກວດສອບລະບົບບັນຊີ ຂອງກອງທຶນ ປະກອບມີ 2 ປະເທດ ອີ: ການກວດກາ ປົກກະຕິ ແລະ ການກວດກາ ສະເພາະກິດ.

ມາດຕາ 16. ການກວດກາ ປົກກະຕິ

ເພື່ອຮັດໃຫ້ ການນຳໃຊ້ ກອງທຶນ ໄປຕາມເບີ້ມາຍ, ຕາມແຜນດຳເນີນງານ ແລະ ຖືກຕ້ອງ ຕາມລະບຽບກິດໝາຍ, ສະພາບໍລິຫານກອງທຶນ ຕ້ອງດຳເນີນ ການກວດກາ ປົກກະຕິ ແລະ ມີກຳນົດເວລາ ອັນແນ່ນອນ.

ມາດຕາ 17. ການກວດກາ ສະເພາະກິດ

ໃນກໍລະນີຈຳເປັນ ລັດຖະບານ ຈະດຳເນີນ ການກວດກາ ຕໍ່ ການເຄື່ອນໄຫວ ຮອບດ້ານ ຂອງກອງທຶນ ໄດ້ຫຼຸກເວລາ.

ມາດຕາ 18. ການລາຍງານ

ສະພາບລືຫານກອງທຶນ ຕ້ອງຕອບສະໜອງ ບົດລາຍງານ ກ່ຽວກັບ ຄວາມຄືບໜ້າ ຂອງການ ຈັດຕັ້ງປະຕິບັດ ວຽກງານຂອງຕົນ ແລະ ບົດລາຍງານ ຂອງ ອົງການ ກວດສອບ ບັນຊີ ໃຫ້ແກ່ ຜູ້ປະກອບທຶນ ແລະ ພາກສ່ວນຕ່າງໆ ຫຼືກ່ຽວຂ້ອງຊາບ ໃນ ເວລາ ຫຼືພາກສ່ວນ ດັ່ງກ່າວ ທາກມີ ການຮ້ອງຂໍມາ.

ໝວດທີ VI

ບົດບັນຍັດ ສຸດທ້າຍ

ມາດຕາ 19. ການຈັດຕັ້ງປະຕິບັດ

1. ມອບໃຫ້ກະຊວງ ກະສິກຳ ແລະ ປ່າໄມ້ ຜັນຂະຫຍາຍ ເປັນກິດລະບຽບ ຂອງກອງທຶນ ແນໃສ່ ຈັດຕັ້ງປະຕິບັດ ດຳລັດສະບັບນີ້ ໃຫ້ປາກິດຜົນເປັນຈີງ;
2. ບັນດາກະຊວງ, ອົງການໜູ່ບ່ານ ແລະ ອົງການປົກຄອງທ້ອງທີ່ນີ້ທີ່ກ່ຽວຂ້ອງ ມີໜ້າທີ່ ຈັດຕັ້ງປະຕິບັດ ດຳລັດສະບັບນີ້ ຢ່າງເຂັ້ມງວດ;
3. ສະພາບລືຫານກອງທຶນ ມີກາປະຫັບ ເປັນຂອງຕົນເອງ ເພື່ອນຈຳໃຊ້ ເຂົ້າໃນວຽກງານ ຕາມພາລະບົດບາດ ຂອງຕົນ.

ມາດຕາ 20. ຜົນສັກສິດ

ດຳລັດສະບັບນີ້ ມີຜົນສັກສິດ ແລະ ນຳໃຊ້ໄດ້ ນັບແຕ່ມີ ລົງລາຍເຊັນ ເປັນຕົ້ນໄປ.

ນາຍິກລັດຖະມົນຕີ ແຫ່ງ ສປປ ລາວ

